



## سوال

(316) خاوندکی دوسری بیوی سے شادی پر صبر سے کیا عورت کو کوئی خاص اجر ملتا ہے؟

## جواب

السلام علیکم ورحمۃ اللہ وبرکاتہ

اگر پہلی بیوی خاوندکی دوسری شادی پر صبر کرے تو کیا اسے اجر و ثواب حاصل ہوگا کیا ایسی حالت میں کوئی خاص اجر و ثواب ہے یا وہی جو ایک بیوی کو اپنے خاوندکی اطاعت اور اس کے حقوق ادا کرنے پر حاصل ہوتا ہے؟ اگر مجھے یہ علم ہو جائے کہ اس کا کوئی خاص اجر و ثواب ہے تو مجھے اس حالت کو قبول کرنے میں زیادہ آسانی ہوگی۔

مجھے یہ کہا گیا ہے کہ جو بیوی اور اپنے خاوندکی دوسری شادی پر صبر کرتی ہے۔ اسے مومن کے جہاد پر جانے کا اجر و ثواب حاصل ہوتا ہے اور یہ کہ عورت کا جہاد توجہ ہے۔ اور خاوندکی دوسری شادی کو قبول کرنا جہاد سے بھی بڑھ کر ہے تو کیا اس کی کوئی دلیل ہے؟ اور کیا آپ کے علم میں ہے کہ اس کے علاوہ بھی کوئی اجر و ثواب ہے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!  
الحمد للہ، والصلوة والسلام علی رسول اللہ، أما بعد!

ہمیں تو کسی ایسی دلیل کا علم نہیں جس میں آپ کا ذکر کردہ اجر و ثواب ملتا ہو، لیکن طبرانی میں ایک روایت ملتی ہے کہ جو ضعیف ہے اسے ہم ذیل میں ذکر کرتے ہیں:

حضرت ابن مسعود رضی اللہ تعالیٰ عنہ سے مروی ہے کہ آپ صلی اللہ علیہ وسلم نے فرمایا، بلاشبہ اللہ تعالیٰ نے عورتوں پر غیرت اور مردوں پر جہاد فرض کیا ہے تو ان میں سے جو عورت بھی اجر و ثواب کی نیت کرتے ہوئے صبر کرے گی اسے شہید کا اجر حاصل ہوگا۔ (ضعیف ضعیف الجامع الصغیر (1626)

دوسری بات یہ ہے کہ بیوی کو اپنے خاوندکی اطاعت پر صبر کرنا اس کے جنت میں داخل ہونے کے اسباب میں سے ایک سبب ہے، جیسا کہ مندرجہ ذیل حدیث میں بھی اس کا بیان ملتا ہے آپ صلی اللہ علیہ وسلم نے فرمایا:

"أمرؤة صلت غنما وصانمت فہربا وأصفت فرجہا وأطاعت بملنا فہربن من أہی ألوہب انجیہ شامت"

"جب عورت پانچوں نمازیں ادا کرے، ماہ رمضان کے روزے رکھے، اپنی شرمگاہ کی حفاظت کرے اور اپنے خاوندکی اطاعت کرے تو وہ جنت کے جس دروازے سے داخل ہونا چاہے داخل ہو جائے۔" (حسن ہدایۃ الرواة (3190) (3/300) آذاب الذنات (ص 276) ابن حبان (4163) احمد (1/191)

بیوی کو اپنے خاوندکی دوسری شادی پر صبر کرنے کا اجر اس سے بھی زیادہ ہے جو ہم کئی ایک نقاط میں بیان کریں گے:

1- خاوندکی دوسری شادی اس کے لیے امتحان اور آزمائش ہوگی، تو اگر وہ صبر کرے گی تو اسے آزمائش پر صبر کرنے کا ثواب ملے گا جیسے کہ اللہ تعالیٰ کا فرمان ہے:



إِنَّمَا يُؤْمِنُ الضَّعِيفُونَ أَجْرَهُمْ بِغَيْرِ حِسَابٍ ۚ ۱۰ ... سورة الزمر

"بلاشبہ صبر کرنے والوں کو بے حساب پورا پورا اجر دیا جاتا ہے۔"

اور حدیث میں ہے کہ:

"بأنصيب المسلم من نصب ولا وصب ولا يم ولا حزن ولا آذى ولا غم حتى الشكوى يشكوها لا كفر الله بها من خطاياها"

"مسلمان کو جو بھی تھکاوٹ، بیماری، غم و فکر اور پریشانی لاحق ہوتی ہے اور جو بھی اسے تکلیف پہنچتی ہے حتیٰ کہ جو کاشا اسے لگتا ہے اس کے بدلے میں اللہ تعالیٰ اس کی غلطیاں معاف کر دیتا ہے۔" (بخاری (5642) کتاب المرضى - باب ماجاء في كفارة المرض مسلم (2573) کتاب البر والصلوة والآداب: باب ثواب المؤمن فيما يصيبه من مرض او حزن او نحو ذلك)

ایک اور حدیث میں ہے کہ:

"بإيصال البلاء بال مؤمن والمؤمنين في نفسه وولده فإله حتى يلقى الله داعية غبطة"

"جو مومن مرد اور عورت اپنے آپ اور اپنے مال و اولاد کی آزمائش میں رہیں حتیٰ کہ (اسی حال میں) اللہ تعالیٰ سے جا ملیں تو ایسے ہوتے ہیں کہ ان پر کوئی گناہ ہی نہیں۔" (صحیح: صحیح الجامع الصغیر (5815) ترمذی (2399) کتاب الزهد: باب ماجاء في الصبر على البلاء)

2- اگر عورت اس پریشانی کو اپنے خاوند اور دوسری بیوی کے لیے احسان سمجھتے ہوئے قبول کرے تو اسے محسنین یعنی احسان کرنے والوں کا اجر و ثواب حاصل ہوگا۔ اللہ تعالیٰ نے احسان کرنے والوں کا اجر و ثواب بیان کرتے ہوئے فرمایا:

قُلْ جَزَاءُ الْإِحْسَانِ إِلَّا الْإِحْسَانُ ۚ ۱۰ ... سورة الرحمن

"احسان کا بدلہ احسان کے علاوہ اور کیا ہو سکتا ہے۔"

ایک دوسرے مقام پر فرمایا:

إِنَّ اللَّهَ لَمَنَّ الْمُحْسِنِينَ ۚ ۱۹ ... سورة الروم

"بلاشبہ اللہ تعالیٰ احسان کرنے والوں کے ساتھ ہے۔"

2- اگر عورت کو اس دوسری شادی کی وجہ سے غصہ آجائے اور وہ اپنا غصہ پی لے اور زبان سے کچھ نہ کہے تو اسے اس غصہ پی جانے کی وجہ سے اجر و ثواب حاصل ہوگا۔ اللہ تعالیٰ نے فرمایا ہے:

وَاللَّطِيفُ الْغَيْظُ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ ۚ ۱۳۴ ... سورة آل عمران

"اور (جنتی لوگ) غصہ پینے والے اور لوگوں سے درگزر کرنے والے ہیں، اور اللہ تعالیٰ (ان) احسان کرنے والوں سے محبت کرتے ہیں۔"



اس طرح عام حالت میں اپنے شوہر کی اطاعت کرنے والی بیوی کے اجر و ثواب سے زیادہ اسے یہ اجر و ثواب حاصل ہوگا۔ اور ایک عقل مند عورت کے لیے ضروری ہے کہ وہ اپنے رب کی تقسیم پر راضی ہو جائے اور اسے یہ علم ہونا چاہیے کہ خاوند کے لیے دوسری شادی اللہ تعالیٰ نے جائز کی ہے اس وجہ سے اسے اس پر اعتراض کا کوئی حق نہیں اور یہ بھی ہو سکتا ہے کہ اس کی دوسری شادی میں اس کے لیے مزید پاکدامنی ہو جو اسے حرام کام میں پڑنے سے روکے۔ اور یہ بہت افسوس سے کہنا پڑتا ہے۔ کہ بہت سی عورتیں ایسی ہیں جو اپنے خاوند کے حرام کام کرنے پر تو بہت کم اعتراض کرتی ہیں لیکن اگر وہ حلال کام کرتے ہوئے دوسری شادی کرے تو اس پر ان کا اعتراض بہت زیادہ ہوتا ہے اور یہی ان کی عقل و دین کی کمی کی نشانی ہے۔

مسلمان عورت کے لیے ضروری ہے کہ اپنے لیے نبی کریم صلی اللہ علیہ وسلم اور صحابہ کرام رضوان اللہ عنہم اجمعین کی بیویوں کو اسوہ بنائے اور یاد رکھے کہ ان میں سے بہت ساری عورتوں نے غیرت کے باوجود صبر کیا اور اجر و ثواب کی نیت کی، تو اگر آپ کا خاوند دوسری شادی کرنا چاہتا ہے تو آپ اس پر صبر کریں اور رضامندی کا اظہار کرتے ہوئے اس پر احسان کریں تاکہ آپ کو احسان اور صبر کرنے والوں کا اجر حاصل ہو اور آپ کے علم میں یہ بھی ہونا چاہیے کہ زندگی امتحان اور آزمائش کا ہی نام ہے۔ اور یہ بہت جلد ختم ہونے والی ہے اس لیے اللہ تعالیٰ کی اطاعت پر صبر کرتے ہوئے اس جنت کی فکر کرنی چاہیے جس کی صبر کرنے والوں کی خوش خبری دی گئی ہے۔ (شیخ محمد المنجد)

صداما عندی واللہ اعلم بالصواب

## فتاویٰ نکاح و طلاق

3 ص 98

محدث فتویٰ